

பிலிசறு செயற்திட்டம் - 2013

பிலிசறு செயற்திட்டத்தின் 2013 டிசெம்பர் 31 இல் முடிவுற்ற ஆண்டிற்கான நிதிசார் கூற்றுக்கள் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளின் பிரகாரம் எனது பணிப்பின் கீழ் கணக்காய்வு செய்யப்பட்டது.

1.2 செயற்திட்ட அமுலாக்கல், நோக்கம், நிதியளிப்பு மற்றும் செயற்திட்டக்காலம்

பிலிசறு செயற்திட்டமானது மத்திய சுற்றாடல் அதிகார சபையில் நிறுவப்பட்டுள்ள பிலிசறு செயற்திட்டப் பிரிவால் அமுலாக்கப்படுவதுடன் செயற்திட்டத்தை சுற்றாடல் மற்றும் புனர் உற்பத்தி வலு அமைச்சினால் செயற்படுத்தப்படுகின்றது. முறையான வளப் பாதுகாப்பு மற்றும் திண்மக் கழிவு முகாமைத்துவத்தினை உறுதிப்படுத்தல், திண்மக் கழிவு முகாமைத்துவம் தொடர்பாகக் குறித்த நபர்களது அறிவையும் திறமையையும் முன்னேற்றுதல் மற்றும் திண்மக் கழிவு முகாமைத்துவச் செயற்திட்டத்தை அமுலாக்குதல், நிகழ்ச்சித்திட்டங்களை அவதானித்தல், வசதிகளை வழங்குதல், தேவையான நிதியேற்பாட்டினை வழங்குதல், திண்மக் கழிவு மீள் சுழற்சி வங்கி முறைமையை நிறுவுதல், முறைப்படி திண்மக் கழிவு முகாமைத்துவத்தை மேற்கொள்ளாத உள்ளூராட்சி நிறுவனங்களுக்கு எதிராக சட்டரீதியான நடவடிக்கைகளை மேற்கொள்ளுதல் என்பன பிரதான நோக்கங்களாகும். 6 ஆண்டுகளுக்கான நிதியத் திட்டத்தின் பிரகாரம் செயற்திட்டத்தின் மொத்தக் கிரயம் ரூபா 5.6 பில்லியன் ஆகும். அதில் ரூபா 2.675 பில்லியனைத் திறைசேரியின் மூலமும் ரூபா 03 பில்லியன் 2008 ஆம் ஆண்டிற்கான வரவு, செலவுத் திட்டத்தின் மூலம் அறிமுகஞ் செய்து வைக்கப்பட்ட “பசுமை வரி” மூலமாகவும் பெறுவதற்கு எதிர்பார்க்கப்படுகின்றது. செயற்திட்ட உத்தேசத்திற்கமைய, பிலிசறு செயற்திட்டம் 2008 ஜனவரி 01 ஆந் திகதி ஆரம்பமாகி 2011 டிசெம்பர் 31 ஆந் திகதி முடிவடையவிருந்தபோதும், குறித்த காலத்தினுள் செயற்திட்ட நடவடிக்கைகள் முடிவுறாமையால் 2010 செப்டம்பர் 16 ஆந் திகதிய அமைச்சரவைப் பத்திரம் இலக்கம் 10/1905/432/008 மற்றும் அமைச்சரவைச் செய்திக் குறிப்பு இலக்கம்; 10/2010 க்கமைய செயற்திட்டத்தினது காலப்பகுதியை 2011 ஜனவரி 01 தொடக்கம் 3 ஆண்டுகளுக்கு நீடிப்பதற்கும், 2008 – 2010 வரையிலான எதிர்வரும் மூன்று ஆண்டுகளின்போது அமுலாக்கத்திற்குத் தேவையான நிதியேற்பாடான ரூபா 5.6 பில்லியன் செலவின எல்லைக்குள் செலவினத்தைக் கட்டுப்படுத்துவதற்கும் சிபார்சு செய்யப்பட்டது. 2013 ஆம் ஆண்டினது செயல் திட்டத்தின் பிரகாரம் செயற்திட்டத்திற்கான மதிப்பிடப்பட்ட கிரயம் ரூபா 0.2 பில்லியன் ஆகும்.

1.3 நிதிக்கூற்றுக்களுக்கான முகாமைத்துவத்தின் பொறுப்பு

இந் நிதிக்கூற்றுக்களை இலங்கை பொதுத்துறைக் கணக்கீட்டு நியமங்களுக்கு இணங்கத் தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்கள் அல்லாத நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகளைத் தயாரித்தல், அமுலாக்கல் மற்றும் பேணுதல், பொருத்தமான கணக்கீட்டுக் கொள்கைகளைத் தெரிவு செய்தல் மற்றும் பயன்படுத்துதல், காலத்திற்கேற்ப நியாயபூர்வமான கணக்கீட்டு மதிப்பீடுகளைத் தயாரித்தல் என்பனவும் இப் பொறுப்பில் உள்ளடங்கும்.

2. கணக்காய்வின் நோக்கெல்லையும் அபிப்பிராயத்திற்கான அடிப்படையும்

என்னுடைய கணக்காய்வுப் பரிசோதனையை அடிப்படையாகக் கொண்டு இந்த நிதிக்கூற்றுக்கள் தொடர்பாக அபிப்பிராயம் தெரிவிப்பது எனது பொறுப்பாகும். இவ்வறிக்கையிலுள்ள கணக்காய்வு அபிப்பிராயம், கருத்துரைகள் மற்றும் கண்டுபிடிப்புகள் என்பன கணக்காய்விற்குச் சமர்ப்பிக்கப்பட்ட நிதிக்கூற்றுக்களின் மீளாய்வு, கொடுக்கல்வாங்கல்களின் மாதிரிகளது போதியளவான செவ்வை பார்த்தல்கள் என்பவற்றின் அடிப்படையில் எழுந்தனவேயாகும்.

அவ்வாறான மீளாய்வினதும், செவ்வைபார்த்தலினதும் நோக்கெல்லையும் பரப்பும் என்னால் பெற்றுக்கொள்ளக் கூடியதாகவிருந்த பதவியணியினர், ஏனைய வளங்கள், மற்றும் காலம் என்பவற்றின் வரையறைக்குட்பட்டு இயலுமான அளவில் விரிவானதோர் கணக்காய்வு உள்ளடக்கத்தைக் கொண்டதாக இருந்தது. நிதிக் கூற்றுக்கள் பொருண்மையான பிறழ் கூற்றுக்கள் அற்றவை என்பதற்கான நியாயமான உறுதிப்பாட்டைப் பெற்றுக்கொள்ளத்தக்க வகையில் கணக்காய்வானது இலங்கை கணக்காய்வு நியமங்களுக்கு அமைய மேற்கொள்ளப்பட்டது. நிதிக் கூற்றுக்களிலுள்ள தொகைகளினதும் வெளிப்படுத்தல்களினதும் ஆதாரத்திற்கான சான்றுகளின் பரிசோதனை, நிதிக் கூற்றுக்களைத் தயாரிக்கையில் முகாமைத்துவத்தினால் கடைப்பிடிக்கப்பட்ட கணக்கீட்டுக் கொள்கைகளையும் குறிப்பிடத்தக்க மதிப்பீடுகளினையும் அத்துடன் அவற்றின் ஒட்டுமொத்த முன்வைத்தலையும் மதிப்பாய்வு செய்தல் என்பவற்றை கணக்காய்வு உள்ளடக்கியுள்ளது. எனது கணக்காய்வு நோக்கத்திற்கு அவசியமானவை என எனது உயர் அறிவிற்கும் நம்பிக்கைக்குமேற்ப போதிய தகவல்கள் மற்றும் விளக்கங்களை நான் பெற்றுக்கொண்டேன். ஆகையினால், எனது அபிப்பிராயத்திற்கான நியாயமான அடிப்படையை எனது கணக்காய்வு வழங்கியதென நான் நம்புகின்றேன். அந்தப் பரிசோதனையில் பின்வருவனவற்றை மதிப்பீடு செய்வதற்கு அவசியமானதென தென்பட்ட முறைமைகள் மற்றும் கட்டுப்பாடுகள், கொடுக்கல் வாங்கல்கள், சொத்துக்கள், பொறுப்புகள் மற்றும் கணக்குப் பதிவேடுகள் என்பவற்றின் அத்தகைய செவ்வைகளும் உள்ளடக்கப்பட்டிருந்தன.

- (அ) செயற்திட்டத்தின் முகாமைத்துவம் தொடர்பாகத் திருப்திகரமான கட்டுப்பாட்டையும் செயற்திட்டத்தின் செயற்பாடுகள் தொடர்பான ஏடுகள், பதிவேடுகள் முதலியவற்றின் நம்பத்தகு தன்மையையும் உறுதி செய்வதன் பொருட்டு உள்ளகக் கட்டுப்பாட்டின் நோக்கில் முறைமைகள் மற்றும் கட்டுப்பாடுகள் போதியளவாக இருந்தனவா என்பதும்,
- (ஆ) இலங்கை அரசாங்கத்தினது நிதிகளிலிருந்தான செயற்திட்ட செலவினங்கள், நிதிசார் மற்றும் பௌதீக ரீதியில் செயற்திட்டத்தின் முன்னேற்றம், செயற்திட்ட தொழிற்பாடுகளிலிருந்து எழுந்த சொத்துக்கள் மற்றும் பொறுப்புகள் என்பவற்றைக் காட்டக்கூடியவாறு தொடர்ச்சியான அடிப்படையில் போதிய கணக்கீட்டுப் பதிவேடுகள் பேணப்பட்டிருந்தனவா என்பதும்,
- (இ) செயற்திட்டத்தின் அமுலாக்கலிற்காகக் கடைப்பிடிக்கப்பட்ட வகைப்படுத்தலுக்கிணங்க, செலவினங்கள் சரியாக இனங்காணப்பட்டிருந்தனவா என்பதும்,
- (ஈ) பொதுவாக ஏற்றுக்கொள்ளப்பட்ட கணக்கீட்டு தத்துவங்களிற்கிணங்க நிதிக் கூற்றுக்கள் தயாரிக்கப்பட்டனவா என்பதும்,
- (உ) எனது முன்னைய ஆண்டுக் கணக்காய்வு அறிக்கையில் சுட்டிக்காட்டப்பட்ட விடயங்களைச் சீராக்குவதற்கு முகாமைத்துவத்தால் திருப்திகரமான நடவடிக்கைகள் எடுக்கப்பட்டிருந்தனவா என்பதும்,

3. அபிப்பிராயம்

எனது பரிசோதனைகளிலிருந்து தெரிவதும் எனக்களிக்கப்பட்ட சிறந்த தகவல்களுக்கும் எனக்களிக்கப்பட்ட விளக்கங்களிற்கிணங்கவும் இந்த அறிக்கையின் 5 ஆம் பந்தியில் குறிப்பிடப்பட்ட விடயங்களிலிருந்து எழக்கூடிய சீராக்கங்களைத் தவிர

- (அ) செயற்திட்டம் 2013 டிசெம்பர் 31 இல் முடிவடைந்த ஆண்டிற்காக முறையான கணக்கீட்டுப் பதிவேடுகளைப் பேணியிருந்ததுடன் நிதிக் கூற்றுக்களானவை பொதுவாக ஏற்றுக்கொள்ளப்பட்ட கணக்கீட்டு தத்துவங்களிற்கிணங்க 2013 டிசெம்பர் 31 இல்

உள்ளவாறான செயற்திட்டத்தின் நிலைவரத்தை உண்மையாகவும் நியாயபூர்வமாகவும் தருகின்றது என்றும்,

(ஆ) ஏற்பாடு செய்யப்பட்ட நிதிகள். அவை ஏற்பாடு செய்யப்பட்ட நோக்கங்களிற்காகவே பயன்படுத்தப்பட்டிருந்தன என்றும்,

(இ) எனது முன்னைய ஆண்டுக் கணக்காய்வு அறிக்கையில் சுட்டிக்காட்டப்பட்ட விடயங்களைச் சீராக்குவதற்கு முகாமைத்துவம் திருப்திகரமான நடவடிக்கைகளை எடுத்துள்ளது என்றும்,

நான் அபிப்பிராயப்படுகின்றேன்.

4. நிதிக்கூற்றுக்கள்

4.1 நிதிச் செயலாற்றல்

சமர்ப்பிக்கப்பட்ட நிதிக் கூற்றுக்களின் பிரகாரம், மீளாய்வாண்டிற்கான செலவினம் ரூபா 317,396,336 ஆகும். 2013 டிசெம்பர் 31 இல் உள்ளவாறான திரண்ட செலவினம் ரூபா 1,952,031,164 ஆகும். மீளாய்வாண்டிற்கான செலவினம் முன்னைய ஆண்டிற்கான செலவினம் மற்றும் 2013 டிசெம்பர் 31 இல் உள்ளவாறான திரண்ட செலவினம் தொடர்பான பொழிப்பு பின்வரும் கூற்றில் காணப்படுகின்றது.

செலவின விடயம்	2013 ஆம் ஆண்டிற்கான செலவினம்	2012 ஆம் ஆண்டிற்கான செலவினம்	2013 டிசெம்பர் 31 இல் உள்ளவாறான திரண்ட செலவினம்
	ரூபா	ரூபா	ரூபா
கொம்போஸ்ட் தொகுதியை நிர்மாணித்தல்	45,816,245	55,297,185	511,191,805
தரையை நிரப்புவதற்கான நிர்மாண வேலை	732,443	4,255,167	17,211,401
சிறு அளவிலான கொம்போஸ்ட் தொகுதி	246,921,008	302,556,119	1,208,284,882
மற்றும் வீடுகளுக்கான கொம்போஸ்ட் பைகளை அனுப்புதல் (எரிபொருளும் பராமரிப்பும்)	2,460,379	4,059,468	17,624,018
அலுவலக எழுதுகருவி பொருட்களும் வழங்குதலும்	726,177	2,002,499	5,948,026
சம்பளம்	12,915,044	22,573,584	108,626,343
அஞ்சல் மற்றும் ஊடகம்	285,081	349,013	3,772,920

செயற்திட்ட முகாமைத்துவமும்	ஒருங்கிணைப்பும	852,386	204,066	3,034,053
அலுவலக வாடகை		4,739,702	3,408,800	19,347,056
மேலதிக நேரக் கொடுப்பனவு		850,938	2,483,391	7,312,962
வங்கிக் கட்டணமும் வரவு வரியும்		12,000	20,100	837,327
காப்புறுதி		-	254,937	2,583,181
வாகனங்களைக் கழுவுதலும் பழுதுபார்த்தலும்		1,021,046	2,383,072	7,159,330
கொரிய சர்வதேச ஒத்துழைப்பு நிறுவனத்திற்கான செலவினம்		-	-	19,387,597
செயற்திட்ட பயிற்சியும் கட்டியெழுப்புதலும்	பதவியணியினரது சுற்றோட்டத்தைக்	-	-	5,171,390
நிகழ்ச்சித்திட்ட ஊக்குவிப்பு		-	-	4,959,320
ஏனையவை		63,887	34,700	9,579,553
		317,396,336	399,882,098	1,952,031,164

5 கணக்காய்வு அவதானிப்புரைகள்

பின்வரும் அவதானிப்புகள் மேற்கொள்ளப்படுகின்றன

(அ) 2011 ஆம் ஆண்டில் செயற்திட்ட வாகனம் ஒன்றிற்கு ஏற்பட்ட ரூபா 6,050,000 இழப்பானது 2 ஆண்டுகள் கடந்திருந்தும் பொறுப்பான உத்தியோகத்தர்களிடமிருந்து அறவிடுவதற்கு நடவடிக்கை எடுக்கப்பட்டிருக்கவில்லை.

(ஆ) 2013 ஆம் ஆண்டிற்கான பொருள் மெய்மையாய்வு அறிக்கை நிதிப் பிரமாணம் 757 க்கமைய கணக்காய்வாளர் தலைமை அதிபதிக்குச் சமர்ப்பிக்கப்படவில்லை.

6. நிதிசார் மற்றும் பௌதிக செயலாற்றல்

6.1 நிதியப் பயன்பாடு

செயற்திட்டம் 2013 ஆம் ஆண்டின்போது நிதியத்தைப் பயன்படுத்திய விதம் மற்றும் 2013 டிசெம்பர் 31 இல் உள்ளவாறான செயற்திட்டத்தின் ஒட்டு மொத்த நிதியப் பயன்பாடு தொடர்பான சில தகவல்கள் கீழே குறிப்பிடப்பட்ட குறிப்பில் காணப்படுகின்றன.

நிதியத்தின் தோற்றுவாய்	செயற்திட்ட நடவடிக்கைகளுக்கு முதலீடு செய்ய உத்தேசித்துள்ள தொகை	2013 ஆம் ஆண்டின் போது பயன்படுத்திய தொகை	2013 டிசெம்பர் 31 இல் உள்ளவாறு பயன்படுத்திய மொத்தத் தொகை
	ரூபா. மில்	ரூபா. மில்	ரூபா. மில்
பசுமை வரி	3,000	-	-
இலங்கை அரசாங்கம்	2,675	317	1,998
	-----	-----	-----
	5,675	317	1,998
	=====	=====	=====

6.2 ஒப்பந்த நிர்வாகம்

பின்வரும் அவதானிப்புகள் மேற்கொள்ளப்படுகின்றன.

(அ) செயற்திட்டத்தின் நோக்கமான திண்மக் கழிவு முகாமைத்துவச் செயற்திட்ட அமுலாக்கலின் கீழ் பல்வேறு பிரதேச சபைகளுக்கான கொம்போஸ்ட் தொகுதிகளை நிர்மாணிப்பதற்கான நிதியைச் செயற்திட்டம் வழங்கியிருந்தது. இது சம்பந்தமான கணக்காய்வுப் பரிசோதனைகளின்போது கீழே குறிப்பிடப்பட்ட விடயங்கள் புலனாகின.

- பிளிசறு செயற்திட்டத்தால் தனமல்வில பிரதேச சபைக்கு கொம்போஸ்ட் தொகுதியினது பாதுகாப்பு வேலி, அலுவலக மற்றும் களஞ்சியக் கட்டிட நிர்மாண வேலைகளுக்கு ரூபா 1,806,413 மதிப்பிடப்பட்ட கிரயத்தின் அடிப்படையில் ரூபா 1,241,652 முற்பணமாக வழங்கப்பட்டிருந்தபோதும், சாத்தியக் கூறு ஆய்வின்றி இத்தொகுதிக்கான நடவடிக்கை ஆரம்பிக்கப்பட்டதால் எதிர்பார்த்த நோக்கத்திற்கமைய கழிவுகளை அகற்றுதல் மற்றும் உர உற்பத்திக்கென அதி கூடிய வேகத்துடன் நடவடிக்கை எடுக்கப்படாது போனமை கணக்காய்வில் புலனாகியது.
- கொலன்னாவ பொத்துவில்கும்புறவில் பாரிய அளவிலான கொம்போஸ்ட் தொகுதி நிர்மாண வேலைக்கு ரூபா 100.861 மில்லியன் செலவிடப்பட்டிருந்தது. இதற்கான சாத்தியக் கூறு ஆய்வு மேற்கொள்ளப்படவில்லை. 2013 மார்ச் 02 அன்று மேற்கொள்ளப்பட்ட நேரடிக் கணக்காய்வுப் பரிசோதனையின்போது புலனாகியவாறு கொம்போஸ்ட் தொகுதியானது அதற்கு அருகே அமைந்திருந்த கழிவுப் பொருட்களால் மூடப்படுவதற்கான சாத்தியக் கணக்காய்வில் சுட்டிக்காட்டப்பட்டபோதும், அது கவனத்திற் கொள்ளப்படவில்லை. 2013 டிசெம்பர் 11 அன்று அக்கழிவுப் பொருட்கள் கொம்போஸ்ட் தொகுதியின் மேல் வீழ்ந்திருந்தன. இக்கொம்போஸ்ட் தொகுதியை நிர்மாணிப்பதற்கும் இயந்திர சாதனங்களைப் பெறுவதற்கும் ரூபா 114.06 மில்லியன் செலவிடப்பட்டிருந்தது.
- பாரியளவிலான கொம்போஸ்ட் தொகுதியின் கீழ் பொலனறுவை மாவட்டத்தில் உள்ள யுதகனாவ பிரதேசத்தில் 6 ஏக்கரில் ரூபா 22,442,860 செலவில் கொம்போஸ்ட் தொகுதியொன்று நிர்மாணிக்கப்பட்டிருந்தது. பாரியளவிலான இக் கொம்போஸ்ட் செயற்திட்டம் ஹிங்குராக்கொடை மற்றும் மெதிரிகிரிய பிரதேச கழிவுப் பொருட்களை உபயோகிப்பதன் மூலம் மாதாந்தம் 20 தொன் கார்பனிக் உரத்தை உற்பத்தி செய்ய இலக்கிடப்பட்டபோதும், நாளாந்தம் 2 டிறக்டர் கழிவுகள் மாத்திரமே பெறப்பட்டதால் குறித்த இலக்கை எய்த முடியாதிருந்தது. மேலும், இத் தொகுதியைத் தொடர்ந்து நடாத்துவதற்கு மெதிரிகிரிய பிரதேச

சபை வருடாந்தம் ரூபா 2 மில்லியன் செலவிட வேண்டியிருந்தது. இதன் காரணமாக இக் கழிவு முகாமைத்துவச் செயற்திட்டம் தோல்வியடைத்திருந்தது.

- (iv) ஏழு உள்ளூராட்சி நிறுவனங்களது கழிவு முகாமைத்துவத்திற்கென ரூபா 112,200,183 செலவில் ஹிக்கடுவை மொன்றோவியாவத்தையில் நிர்மாணிக்கப்பட்ட பாரிய அளவிலான கொம்போஸ்ட் தொகுதியில் கொம்போஸ்ட் உற்பத்தி நடவடிக்கைகள் மேற்கொள்ளப்படாதிருந்தமை அவதானிக்கப்பட்டது.
- (v) மேலும், சிறிய அளவிலான கொம்போஸ்ட் தொகுதிகளை நிர்மாணிப்பதற்கு 12 உள்ளூராட்சி நிறுவனங்களுக்கு ரூபா 15,705,465 வழங்கப்பட்டிருந்தது. எனினும், 2014 ஆகஸ்ட் மாதமளவிலும் கொம்போஸ்ட் தொகுதிகள் நிர்மாணிக்கப்படாதிருந்தன. சிறிய அளவிலான கொம்போஸ்ட் செயற்திட்டங்களை அமுலாக்குவதற்கு கலென்பிந்துனுவெவ பிரதேச சபைக்கு 2011 நவம்பர் 22 அன்று ரூபா 1,280,663 முற்பணம் வழங்கப்பட்டபோதும், கொம்போஸ்ட் தொகுதி நிர்மாணிக்கப்படவில்லை. குறித்த முற்பணத்தைப் திருப்பி பெற முடியாதிருந்தது.
- (vi) சிறிய அளவிலான கொம்போஸ்ட் தொகுதி நிர்மாணிக்கப்பட்டு 2 வாரங்களுக்குள் கொம்போஸ்ட் உற்பத்தி ஆரம்பிக்கப்பட்ட வேண்டிய போதிலும், 14 உள்ளூராட்சி நிறுவனங்களில் ரூபா 44,490,219 செலவில் நிர்மாணிக்கப்பட்ட கொம்போஸ்ட் தொகுதிகளில் கொம்போஸ்ட் உற்பத்தி ஆரம்பிக்கப்படாதிருந்தது.
- (vii) ஏனைய 3 உள்ளூராட்சி நிறுவனங்களுக்கு கொம்போஸ்ட் தொகுதி நிர்மாணிப்பதற்கென ரூபா 3,444,748 வழங்கப்பட்டிருந்தபோதும், இச் செயற்திட்டம் தற்போது கைவிடப்பட்டிருந்தது.
- (viii) உள்ளூராட்சி நிறுவனங்களால் கொம்போஸ்ட் தொகுதி நடவடிக்கைகள் ஆரம்பமாவதற்கு ஒரு மாதத்திற்கு முன்னர் சுற்றாடல் பாதுகாப்பு அனுமதிப்பத்திரம் பெறப்பட்டிருக்க வேண்டும் என உடன்படிக்கைப் பத்திரத்தில் குறிப்பிடப்பட்டிருந்தபோதும், 103 கொம்போஸ்ட் தொகுதிகளுக்கான சுற்றாடல் பாதுகாப்பு அனுமதிப்பத்திரங்கள் பெறப்படாதிருந்தன. மேலும், செயற்திட்டம் உற்பத்தி செய்யும் உரத்தினது தரத்தை உயர்த்துவதற்கென கல்ரீசீடியா, காட்டுச் சூரியகாந்தி, கெப்பட்டியா, கன்சூரிய போன்ற நைட்ரஜன் அடங்கிய மரங்களது பயிர்ச்செய்கை செயற்திட்டம் ஆரம்பமாகிய திகதி தொடக்கம் செயற்திட்டக் காணியில் தொடர்ச்சியாகப் பேணப்படவும் பராமரிக்கப்படவும் வேண்டுவதுடன் அம்மரங்களது இலைகள் கொம்போஸ்ட் உற்பத்திக்கான மூலப்பொருட்களாகப் பயன்படுத்தப்பட வேண்டுமெனினும், எனினும். அவ்வாறான நடவடிக்கைகள் மேற்கொள்ளப்பட்டிருக்கவில்லை.
- (ix) கொம்போஸ்ட் தொகுதி உற்பத்தி செய்யும் கார்பனிக் உரத்தினது மாதிரிகள் கமத்தொழில் திணைக்களத்தின் கீழ் உள்ள கார்பனிக் உர உற்பத்தி மற்றும் பிரசார நிகழ்ச்சித்திட்டத்தின் பிரபல்யப்படுத்தும் செயல் திட்டத்தின் கீழ் 3 மாதங்களுக்கு ஒரு தடவை தரக் கட்டுப்பாட்டுக்குட்படுத்தப்பட வேண்டுமாயினும், 91 உள்ளூராட்சி நிறுவனங்கள் அதற்கமைய நடவடிக்கைகளை மேற்கொள்ளவில்லை. செயற்திட்டமானது அது தொடர்பான பின்தொடர் நடவடிக்கைகளை மேற்கொள்ளவில்லை.

- (x) பெலி அத்த பிரதேச சபை அமுலாக்கிய கொம்போஸ்ட் தொகுதியில் திண்மக் கழிவு மீள் சுழற்சியின் வாயிலாக உற்பத்தியாகிய அசுத்த நீரை வெளியேற்றுவதற்கு நிர்மாணிக்கப்பட வேண்டிய கொள்கலன் தாங்கி போதியனவாகவும் முறையாகவும் அமைக்கப்படாது இருந்தமை அவதானிக்கப்பட்டது.
- (ஆ) பிலிசறு செயற்திட்டம் விழிப்புணர்வு நிகழ்ச்சித்திட்டங்களுக்கு 2008 முதல் 2013 வரை ரூபா 187.93 மில்லியன் செலவிட்டிருந்தபோதும், செயற்திட்டத்தின் பிரதான நோக்கமான திண்மக் கழிவு முகாமைத்துவம் சம்பந்தமாக குறித்த நபர்களது அறிவு விருத்தியடையாதிருப்பது உள்நூராட்சி நிறுவனங்களது கழிவுப் பொருள் சேகரிப்பின்போது அவதானிக்கப்பட்டது. மேலும், திண்மக் கழிவு அகற்றுதலுக்கான 6,160 கொள்கலன்களுக்கு ரூபா 19,434,130 செலவிடப்பட்டு கொள்வனவு செய்யப்பட்டு உள்நூராட்சி நிறுவனங்களுக்கும் அரச மற்றும் தனியார் நிறுவனங்களுக்குமிடையே பகிர்ந்தளிக்கப்பட்டிருந்த போதிலும், அதன் நோக்கமானது எய்தப்படாதிருந்தது.
- (இ) நிலத்தை நிரப்புதற்கான நடவடிக்கைகளுக்கு செயற்திட்டம் செலவிட்ட தொகை ரூபா 163 மில்லியன் ஆகும். ஆயினும், 2008 – 2010 செயல் திட்டத்தில் உள்ளடக்கப்பட்ட 09 நில நிரப்புதல் நடவடிக்கைகளில் எதுவுமே 2013 டிசெம்பர் 31 வரை நடைபெற்றிருக்கவில்லை.

6.3 மனிதவள முகாமைத்துவம்

2014 ஜூன் 02 ஆந் திகதி தொடக்கம் ஒருங்கிணைப்பு உத்தியோகத்தர்கள் ஐவர் பிலிசறு செயற்திட்டத்திற்கென நியமிக்கப்பட்டிருந்தனர். பணிப்பாளர் சபை அங்கீகாரத்தின் பேரில் இப் பதவிக்கென ஒரு உத்தியோகத்தருக்கு மாதாந்தம் ரூபா 40,000 மாதாந்த சம்பளம் மற்றும் மாதாந்த எரிபொருள் படியாக ரூபா 20,000 என்பன வழங்கப்பட்டிருந்தன. எனினும், இந்த உத்தியோகத்தர்களது அடிப்படைத் தகைமைகள் பரீசீலிக்கப்படாது ஆட்சேர்ப்பு நடைபெற்றிருந்தமை தெரியவந்ததுடன், செயற்திட்டத்தின் சிரேஷ்ட பொறியியலாளரும் பிரதி முகாமையாளரும் (பொது சனத் தொடர்பு) ஆகிய பதவிகளுக்கு ஆட்சேர்ப்பு மேற்கொள்ளப்படுகையில் பதவிகளுக்குத் தேவையான தகைமைகள் அற்ற உத்தியோகத்தர்கள் ஆட்சேர்க்கப்பட்டு சம்பளமும் படியுமாக ரூபா 6,403,600 அவர்களுக்கு 2008 முதல் 2012 வரை வழங்கப்பட்டிருந்தமை அவதானிக்கப்பட்டது. கணக்காய்வில் இவ் விடயங்கள் சுட்டிக்காட்டப்பட்டதையடுத்து அந்த உத்தியோகத்தர்களது வேலை முடிவுக்கு கொண்டுவரப்பட்டது. எவ்வாறாயினும், 2013 ஆம் ஆண்டின்போது அவ்விருவருக்கும் பணிக்கொடையாக ரூபா 524,825 வழங்கப்பட்டிருந்தது.